



IL-KUMMISSJONI
EWROPEA

Brussell, 3.2.2014
COM(2014) 38 final

ANNEX 18

ANNESS

MALTA

ghar-rapport

tal-UE Kontra l-Korruzzjoni

MALTA

1. DAHLA — IL-KARATTERISTIČI EWLENIN U L-KUNTEST

Il-qafas kontra l-korruzzjoni

Approċċ Strategiku. Fl-2008, Malta adottat Strategija Nazzjonali Kontra l-Frodi u l-Korruzzjoni, li timmira lejn l-istabbiliment ta' qafas normattiv, istituzzjonali u operattiv, li jirrifletti r-rekwiżiti lokali u l-obbligi internazzjonali. L-istrategija giet abbozzata mill-Unità ta' Monitoraġġ tal-Gestjoni tal-Finanzi tal-Ministeru tal-Finanzi u mid-Direttorat tal-Investigazzjonijiet tal-Awditjar Intern, nominat bħala l-korp ta' implimentazzjoni għall-istrategija. Id-dokument kellu erba' għanijiet ewlenin: il-bini ta' kapaċità, il-komunikazzjoni, il-kooperazzjoni nazzjonali u dik internazzjonali. Il-Ministeru tal-Finanzi bħalissa qed jaġġorna l-istrategija. Madankollu, diversi oqsma političi ġibdu l-attenzjoni minhabba l-allegazzjonijiet ta' korruzzjoni. Dehru wkoll xi vulnerabbiltajiet f'dak li għandu x'jaqşam mal-ġestjoni tal-fondi pubbliċi mill-kunsilli lokali u l-ħruġ ta' permessi għall-bini u l-iżvilupp tal-artijiet.¹ Ir-riformi li diġà saru biex jindirizzaw dawn l-oqsma huwa żvilupp inkoraġġanti iżda għadu kmieni wisq biex jiġi vvalutat l-effikaċja tagħhom. Allegazzjoni ta' korruzzjoni wasslet għar-riżenja tal-Kummissarju Ewropew ta' Malta fl-2012 komplet tintensifika d-dibattitu dwar il-korruzzjoni fil-politika Maltija.

Il-qafas ġuridiku. Id-dispożizzjonijiet tal-Kodiċi Kriminali dwar il-korruzzjoni, b'mod speċjali dawk introdotti aktar reċentement, bħall-offiċi ta' tixhim internazzjonali, tixhim fis-settur privat u l-eżerċitar tal-influenza għall-qliġ huma konformi mal-Konvenzjoni dwar il-Liġi Kriminali tal-OECD dwar il-Korruzzjoni. Id-definizzjoni ta' uffiċjali pubbliċi hija wiesgħa biżżejjed, li tinkludi l-haddiema taċ-ċivil b'setgħat delegati.² L-Att dwar l-Amministrazzjoni Pubblika fih kodiċi ta' etika applikabbli għall-impjegati pubbliċi.³ L-Att dwar il-Libertà tal-Infurmazzjoni jimmira lejn il-promozzjoni tat-trasparenza u r-responsabbiltà fit-tmexxija.⁴

Qafas istituzzjonali. Il-Parlament stabbilixxa Kumitat Magħżul dwar it-Tishih tad-Demokrazija fl-2008 biex jikkunsidra t-trasparenza u r-responsabbiltà, il-finanzjament pubbliku tal-partijiet političi, u l-kunflitti ta' interessi tal-Membri tal-Parlament, tas-segretarji parlamentari u tal-ministri.⁵ L-Unità kontra l-Kriminalità Finanzjarja tal-Forza tal-Pulizija ta' Malta stabbilita fl-1987, tinvestiga r-reati ta' korruzzjoni u tipproduċi statistika annwali dwar l-investigazzjonijiet tagħha. L-uffiċjali tal-pulizija huma soġġetti għal regoli dixxiplinarji u kodiċi ta' etika applikabbli għall-uffiċjali pubbliċi kollha. L-Unità ta' kontra l-Frodi u l-Korruzzjoni fid-Dipertiment tal-Awditjar Intern u l-Investigazzjonijiet (IAID) jeżamina l-attivitajiet tal-gvern u jipprovdi servizzi finanzjarji investigattivi interni, separati mill-investigazzjonijiet kriminali.⁶ L-Uffiċċju Nazzjonali tal-Verifika (NAO) għandu mandat li jippromwovi r-responsabbiltà tal-uffiċjali pubbliċi u li

1 Fl-2012, eks-sindku instab hati li aċċetta tixhima u ġie kkundannat għal sena habż.

2 [http://www.coe.int/t/dghl/monitoring/greco/evaluations/round3/GrecoEval3\(2009\)2_Malta_One_EN.pdf](http://www.coe.int/t/dghl/monitoring/greco/evaluations/round3/GrecoEval3(2009)2_Malta_One_EN.pdf).

3 Il-Kapitolu 497, l-Ewwel Skeda. <http://www.justiceservices.gov.mt/DownloadDocument.aspx?app=lom&itemid=8963>.

4 Il-Kapitolu 496, <http://www.justiceservices.gov.mt/DownloadDocument.aspx?app=lom&itemid=8962>

5 <http://www.parlament.mt/selectcommittee>.

6 Id-Direttorat tal-Investigazzjonijiet u tal-Awditjar Intern iwettaq l-awditjar intern u d-Direttur tiegħu jipprovdi rapport lis-Segretarju Permanenti li taht is-supervizjoni tiegħu taqa' l-entità li qed tiġi vverifikata. Fi żmien xahar mill-wasla ta' rapport bħal dan, is-Segretarju Permanenti jrid jagħti l-istruzzjonijiet lill min tkun qed issirlu l-verifika biex jirrimedja kwalunkwe nuqqas u jinforma lid-Direttur kif xieraq. Id-Direttur jagħmel ir-rapporti ta' segwitu. Kwalunkwe suspett ta' irregolarità jew frodi jrid jiġi referut lid-Direttur u jekk id-Direttur ikun tal-opinjoni li l-irregolarità tikkostitwixxi reat kriminali, huwa obligat jinforma lill-Avukat Generali. Jekk min-naha l-oħra, l-irregolarità tkun ta' natura amministrattiva, id-Direttur irid jinforma lis-Segretarju Permanenti dwar min tkun qed issirlu l-verifika. Fil-qadi tal-funzjonijiet tagħhom, id-Direttur u l-uffiċjali tad-Direttorat ma jkunux soġġetti għall-ebda influwenza diretta jew indiretta jew kontroll minn min tkun qed issirlu l-verifika u dawn ma jistgħux jinfluwenzaw jew jinkontrollaw lil dan tal-aħhar. L-Awditjar Intern u l-Bord tal-Investigazzjonijiet jissorveljaw il-hidma tad-Direttorat u jissalvagwardjaw l-indipendenza tagħha. Il-Kapitolu 461 tal-Liġijiet ta' Malta. Leġislazzjoni Sussidjarja 461.02.

jikkontribwixxi għal ġestjoni aħjar tar-riżorsi pubbliċi. Għandu aċċess għad-dokumenti u r-rekords kollha relatati mal-kontijiet tal-korpi awditjati.⁷ Madankollu, l-istituzzjonijiet investigattivi jiffaċċjaw ostakoli fil-ġbir ta' evidenza bħax-xhieda tax-xhud, u ta' sikwit jistrieħu fuq il-pulizija biex imexxu l-allegazzjonijiet ta' korruzzjoni. Il-Kummissjoni Permanenti kontra l-Korruzzjoni (PCAC) u l-Ombudsman ukoll għandhom rwol, kif deskritt fis-sezzjoni sussegwenti ta' dan il-kapitolu.

L-Opinjoni Pubblika

Stharriġiet ta' perċezzjoni. Fl-Istharriġ tal-Ewrobarometru Speċjali tal-2013 dwar il-korruzzjoni, 83 % ta' dawk li wiegħbu jqisu l-korruzzjoni bħala problema mifruxa ma' kullimkien f'Malta (il-medja tal-UE hija ta' 76 %) u 29 % jhossu hom affettwati minnha fil-ħajja ta' kuljum (il-medja tal-UE hija ta' 26 %) 53 % jgħidu li l-korruzzjoni hija l-aktar mifruxa fost l-uffiċjali li johorġu l-permessi għall-bini (il-medja tal-UE hija ta' 43 %).

L-Esperjenza tal-korruzzjoni. Skont l-Ewrobarometru Speċjali tal-2013, 2 % ta' dawk li wiegħbu ġew mitluba jew kienu mistennija jhallsu tixhima fit-12-il xahar li għaddew (il-medja tal-UE hija ta' 4 %).

Stharriġiet kummerċjali. Fl-istharriġ kummerċjali tal-Ewrobarometru, 43 % tal-kumpaniji li kkompetew għal kuntratti pubbliċi fl-aħħar tliet snin jgħidu li l-korruzzjoni żammithom milli jirbhu (il-medja tal-UE hija ta' 32 %).⁸ Il-Maltin li wiegħbu mis-settur kummerċjali jikkunsidraw il-prattiki li ġejjin bħala mifruxa ma' kullimkien fl-akkwist pubbliku: l-involvement ta' offerenti fit-tfassil ta' speċifikazzjonijiet (48 %), l-għażla jew il-valutazzjoni ta' kriterji mhux ċari (48 %), il-kunflitti ta' interessi fil-valutazzjoni tal-offerti (58 %), l-ispeċifikazzjonijiet imfassla apposta għal kumpaniji partikolari (64 %), l-abbuż ta' raġunijiet ta' emerġenza biex jiġġustifikaw l-użu ta' proċeduri mhux kompetittivi jew rapidi (40 %) u l-offerti kollużivi (48 %). 57 % jqisu li l-korruzzjoni hija mifruxa ma' kullimkien fl-akkwist pubbliku ġestit mill-awtoritajiet nazzjonali (il-medja tal-UE hija ta' 56 %) u 50 % fil-każ tal-awtoritajiet lokali (il-medja tal-UE hija ta' 60 %). Dawn l-indikaturi, filwaqt li mhux neċessarjament relatati direttament mal-korruzzjoni, juru fatturi ta' riskju li jżidu l-vulnerabbiltajiet lejn il-korruzzjoni fil-proċeduri tal-akkwist pubbliku.

Kwistjonijiet ta' sfond

L-akkwist pubbliku. Ir-regolamenti tal-akkwist pubbliku jkopru kuntratti mogħtija mill-awtoritajiet ċentrali jew lokali u l-korpi rregolati mil-liġi pubblika.⁹ Id-Dipartiment tal-Kuntratti huwa responsabbli għall-amministrazzjoni tal-proċeduri tal-akkwisti. Id-Direttur huwa meġġun mill-Kumitat tal-Kuntratti Ġenerali u, fil-każijiet li jirrikjedu kompetenza speċjalizzata, mill-Kumitati tal-Kuntratti Speċjali. Iż-żewġ kumitati jridu jirrappurtaw kwalunkwe irregolarità misjuba fil-proċess tal-offerti, u jagħmlu r-rakkomandazzjonijiet rilevanti. Fil-kuntest tas-Semestru Ewropew tal-2013 tal-koordinazzjoni tal-politika ekonomika, il-Kunsill irrakkomanda li Malta ttejjeb l-effiċjenza u tnaqqas it-tul tal-proċedimenti ta' akkwist pubbliku.¹⁰ L-akkwist pubbliku fil-qasam tal-enerġija ġibed l-attenzjoni minhabba kontroversja ta' korruzzjoni dan l-aħħar, u l-gvern Malti għandu pjanijiet għal riformi f'dan il-qasam. Rapport ta' Lulju 2013 mill-Uffiċċju Nazzjonali tal-Verifika qajjem tħassib dwar il-kuntratti taż-żejt estiżi mill-korporazzjoni

⁷ L-Uffiċċju Nazzjonali tal-Verifika jitmexxa mill-Awditur Ġenerali mahtur mill-President li jagixxi skont reżoluzzjoni tal-Kamra tar-Rappreżentanti appoġġjat mill-voti ta' mhux anqas minn żewġ terzi tal-membri kollha tal-Kamra. Fit-tweġġ tal-funzjonijiet tiegħu, l-Awditur Ġenerali mhu soġġett għall-awtorità u għall-kontroll tal-ebda persuna. Il-Kostituzzjoni, l-Artikolu 108(12)

⁸ Ewrobarometru Flash 374, 2013.

⁹ Leġiżlazzjoni Sussidjarja 174.04.

¹⁰ Ir-Rakkomandazzjoni tal-Kunsill 2013/c 217/15 tad-9 ta' Lulju 2013.

ta' utilità statali tal-Enemalta u zieda fir-rati pagabbli lill-kuntrattur.¹¹ B'konsegwenza ta' dan ir-rapport, il-Ministru tal-Energija talab lill-Kummissarju tal-Pulizija biex jinvestiga l-akkwist ta' fjuwil tal-Enemalta mill-2008 'l quddiem. Il-Kumitat tal-Kontijiet Pubbliċi ddiskuta l-każ u l-gvern hatar imhalef biex jinvestiga l-allegazzjonijiet li l-fjuwil mixtri mill-Enemalta ma kienx jissodisfa l-ispeċifikazzjonijiet ta' kuntratt.

Is-settur privat. Fl-istħarriġ kummerċjali tal-Ewrobarometru 2013, 53 % jirrappurtaw il-korruzzjoni bħala problema meta wiehed jinnegozja f'Malta (il-medja tal-UE hija ta' 43 %). Fl-Indiċi ta' Kompetittività Globali, Malta tokkupa l-41 post minn 148 pajjiż.¹² Malta ttrasponiet parzjalment id-dispożizzjonijiet tad-Deċizzjoni ta' Qafas 2003/568/ĠAI li tikkonċerna r-responsabbiltà ta' persuni ġuridiċi, u kkonformat bis-shih mar-rekwiżiti dwar il-korruzzjoni passiva. Il-pożizzjoni tal-ligi Maltija rigward l-inkluzjoni ta' entitajiet mingħakr skop ta' qligħ għadha mhijiex ċara.¹³ Id-daqs tal-ekonomija klandestina kienet stmata għal 25,3 % tal-PDG fl-2012.¹⁴

Il-kunflitti tal-interessi u l-iżvelar tal-assi. L-Att dwar l-Amministrazzjoni Pubblika fih dispożizzjonijiet dwar il-kunflitti tal-interessi u l-aċċettazzjoni ta' rigali u ta' benefiċċji.¹⁵ Fl-Lulju 2013, il-ministri u s-segretarji parlamentari ressqu quddiem il-Parlament id-dikjarazzjoni dwar l-assi tagħhom, wara l-kodiċi ta' etika li tapplika għalihom.¹⁶ Madankollu, ma hemmx mekkanizmu ta' monitoraġġ li jiżgura l-konformità mal-kodiċi ta' etika għall-ministri u s-segretarji parlamentari, jew li jivverifika d-dikjarazzjonijiet. Tqajjem tħassib ukoll dwar it-"tibdil ta' persunal" ("revolving door") bejn is-setturi pubbliċi u privati, li wassal għal kunflitti potenzjali ta' interess. Il-gvern wiegħed li jistabbilixxi Kummissarju Parlamentari għall-Istandards li jkun mahtur mill-Parlament biex jimmonitorja b'mod indipendenti l-imġiba u d-dikjarazzjonijiet tal-assi u tal-interessi tal-MP (inkluz il-Kabinett), kif ukoll li jwettaq investigazzjonijiet fejn xieraq.¹⁷ Miżuri bħal dawn għandhom l-għan li jindirizzaw it-tħassib li l-kwistjoni tal-kunflitti ta' interessi ma gietx trattata b'mod suffiċjenti. Fl-Lulju 2013, il-Parlament adotta emendi biex jippermettu lill-ministri, lis-segretarji parlamentari u lill-MPs biex ikunu fuq il-bordijiet tal-gvern.¹⁸

L-iżvelar tal-irregolarità (Whistleblowing) Huwa reat kriminali li persuna tiġi vvittimizzata minhabba li żvelat Prattiki illegali jew korrotti skont l-Att tal-Impjiegi u tar-Relazzjonijiet Industrijali.¹⁹ L-Abbozz dwar il-Protezzjoni tal-Whistleblower daħal fis-Sehh f'Settembru 2013. Filwaqt li japplika għas-settur pubbliku u għal kumpaniji privati kbar, dan għandu l-għan li jagħti inċentiv lill-impjegati biex jirrappurtaw imġiba illeċta, inkluz min-naħa tagħhom stess.²⁰

11 L-Uffiċċju Nazzjonali tal-Verifika, *ir-Rapport dwar il-Verifika ta' Prestazzjoni: Analizi tal-Effikaċja tal-Akkwist ta' Fjuwil mill-Korporazzjoni Enemalta*. Is-16 ta' Lulju 2013. <http://www.nao.gov.mt/loadfile.ashx?id=e5b06974-1496-4414-8304-c66f270aaed>

12 http://www3.weforum.org/docs/GCR2013-14/GCR_Rankings_2013-14.pdf.

13 COM(2011) 309 final, Brussell, 6.6.2011; http://ec.europa.eu/dgs/home-affairs/what-we-do/policies/organized-crime-and-human-trafficking/corruption/docs/report_corruption_private_sector_en.pdf.

14 http://ec.europa.eu/europe2020/pdf/themes/07_shadow_economy.pdf.

15 Il-Kapitolu 497, l-Ewwel Skeda. <http://www.justiceservices.gov.mt/DownloadDocument.aspx?app=lom&itemid=8963>.

16 Xi ministri emendaw sussegwentement id-dikjarazzjonijiet tagħhom. Il-Parlament ta' Malta, il-Kodiċi ta' Etika għall-Ministri u s-Segretarji Parlamentari <http://www.parlament.mt/codeofethics-ministers?l=1> Paper Laid No: 982 - Dikjarazzjoni ta' assi għall-2012 magħmula skont il-paragrafi 48 u 49 tal-Kodiċi ta' Etika għall-Ministri u s-Segretarji Parlamentari tal-Gvernijiet tal-Hdax u t-Tnax-il Leġiżlaturi, is-17 ta' Lulju 2013 <http://www.parlament.mt/file.aspx?f=42424>.

17 F'Ottubru 2013, il-Parlament (il-Mozzjoni Nru 77) hatar kumitat magħżul biex jagħmel rakkomandazzjonijiet lill-Parlament għat-twaqqif ta' Kummissarju għall-istandards, l-etika u l-imġiba tajba fil-hajja pubblika. Fis-16 ta' Diċembru 2013, il-kumitat magħżul ippreżenta abbozz ta' ligi. <http://www.parlament.mt/file.aspx?f=45245>.

18 L-Abbozz 9 tal-2013, l-Abbozz ta' Ligi dwar il-Funzjonijiet tal-Membri tal-Parlament (Bosta Liġijiet) <http://www.parlament.mt/billdetails?bid=431&l=1&legat=13>.

19 Il-Kapitolu 452. L-Artikolu 28. <http://www.justiceservices.gov.mt/DownloadDocument.aspx?app=lom&itemid=8918&l=1>.

20 L-Att dwar il-Protezzjoni tal-Whistleblower <http://www.justiceservices.gov.mt/DownloadDocument.aspx?app=lp&itemid=25151&l=1>.

It-Trasparenza tal-lobbying. Il-Lobbying mhuwiex regolat f'Malta. Ma hemm l-ebda obbligu speċifiku għar-registrazzjoni tal-persuni/gruppi li jippruvaw jeżerċitaw influwenza (lobbyists) jew għar-rappurtar ta' kuntatti bejn l-uffiċjali pubbliċi u l-persuni/gruppi li jippruvaw jeżerċitaw influwenza (lobbyists). Etika ta' Kodiċi tirrikjedi lill-Membri tal-Kamra tar-Rappreżentanti li jiddikjaraw il-konnessjonijiet tagħhom ma' persuni li għandhom interess dirett fil-leġiżlazzjoni quddiem il-Kamra.²¹

2. KWISTJONIJIET FOKALI

Il-finanzjament tal-partiti politiċi

It-trasparenza tal-finanzjament politiku hija kważi inezistenti f'Malta.²² Fl-istħarriġ kummerċjali tal-Ewrobarometru 2013, Malta għandha t-tieni l-ogħla perċentwal (44 %) ta' kumpaniji li huma tal-fehma li l-finanzjament tal-partiti politiċi bi skambju għall-kuntratti pubbliċi jew influwenza fuq it-tfassil ta' politika hija prattika mifruxa. Ma japplikaw l-ebda regoli speċifiċi rigward il-finanzjament tal-partijiet politiċi. Jistgħu jsiru donazzjonijiet anonimi lill-partijiet politiċi u għall-kampanji elettorali, ikun xi jkun l-ammont, mingħajr restrizzjoni. Kull partit rappreżentat fil-parlament jirċievi EUR 100 000 fis-sena bħala għotja diretta biex jiżviluppa r-relazzjonijiet internazzjonali. Dan hu l-uniku finanzjament pubbliku għall-partiti politiċi minbarra l-appoġġ dirett bħall-eżenzjoni mit-taxxa u l-aċċess għall-midja. In-nefqa tal-partiti mhux limitat. Il-limiti fuq in-nefqa tal-kandidati huma baxxi (EUR 1 400) u r-rapporti mill-kandidati ta' sikwit jitqiesu bħala li ma jirriflettux ir-realtà, filwaqt li jiġġeneraw il-kunfużjoni dwar jekk id-donazzjonijiet lill-kandidati humiex rapportati u dwar x'jgħodd bħala donazzjoni għal dawn il-finijiet.²³ Malta għandha nuqqas ta' rekwiżiti tal-kontabilità kif jixraq għall-partiti politiċi u l-kampanji elettorali kif ukoll rekwiżiti għall-pubblikazzjoni ta' kontijiet li jkun jippermettu skrutinju pubbliku. Il-Kummissjoni Elettorali hija magħmula minn membri mahtura miż-żewġ partiti politiċi ewlenin u hija għalhekk ikkonsiderata bħala nieqsa mill-indipendenza.²⁴

In-nuqqas ta' leġiżlazzjoni f'dan il-qasam ilu żmien ikun is-suġġett ta' dibattiti f'Malta u l-Grupp ta' Stati tal-Kunsill Ewropew kontra l-Korruzzjoni (il-GRECO) enfasizza dan bħala nuqqas.²⁵ Huwa rrakkomanda r-reviżjoni tal-limiti ta' infiq għall-kandidati tal-elezzjoni u l-introduzzjoni ta' rekwiżit ġenerali għall-partiti politiċi u l-kandidati tal-elezzjoni biex jiġu żvelati d-donazzjonijiet individwali kollha (inklużi dawk ta' natura mhux monetarja) 'il fuq minn ċertu limitu flimkien mal-identità tad-donatur. Il-GRECO rrakkomanda wkoll il-projbizzjoni ta' donazzjonijiet anonimi u l-htieġa li l-partijiet politiċi jzommu l-kotba u l-kontijiet kif suppost, u li dawn għandhom jiġu rrappurtati f'intervalli kif xieraq b'mod koordinat u vverifikati b'mod indipendenti. Irrakkomanda wkoll il-monitoraġġ indipendenti tal-finanzjament tal-partiti politiċi u l-kampanji elettorali, u l-applikazzjoni ta' sanzjonijiet effettivi, proporzjonati u dissuażivi.²⁶ Abbozz tal-Att għall-Partiti Politiċi indirizza parzjalment biss dawn ir-rakkomandazzjonijiet, iżda l-Att ma kienx adottat.²⁷ Abbozz ta' liġi f'Jannar 2012 ta' membru privat biex jirregola din il-formazzjoni, l-istrutturi ta' ġewwa, il-funzjonament u l-finanzjament tal-partiti politiċi u s-sehem tagħhom fl-elezzjonijiet

21 Il-Kodiċi ta' Etika tal-Membri tal-Kamra tar-Rappreżentanti. <http://www.parlament.mt/codeofethics-mp/?l=1>.

22 http://www.coe.int/t/dghl/monitoring/greco/evaluations/round3/GrecoEval3%282009%292_Malta_Two_EN.pdf il-punt 65.

23 Il-paragrafu 61.

http://www.coe.int/t/dghl/monitoring/greco/evaluations/round3/GrecoEval3%282009%292_Malta_Two_EN.pdf.

24 Skont l-Artikolu 60 tal-Kostituzzjoni, il-membri tal-Kummissjoni Elettorali jinhatru mill-President, li jaġġixxi f'konformità mal-parir tal-Prim Ministru, mogħti wara li jkun ikkonsulta l-Kap tal-Oppożizzjoni. "Fil-qadi tal-funzjonijiet tagħha skont din il-Kostituzzjoni, il-Kummissjoni Elettorali m'hijiex suġġetta għad-direzzjoni jew għall-kontroll ta' persuna jew ta' awtorità oħra". <http://justiceservices.gov.mt/DownloadDocument.aspx?app=lom&itemid=8566>.

25 Il-Grupp ta' Stati tal-Kunsill Ewropew kontra l-korruzzjoni (2011) *Niġġieldu l-Korruzzjoni: Il-Finanzjament Politiku: Reviżjoni tematika tat-Tielet Rawnd ta' Evalwazzjoni tal-GRECO*. Strasburgu: GRECO, 57212, pp. 9-10, il-paragrafu 14. http://www.coe.int/t/dghl/monitoring/greco/general/DOUBLET_EN.pdf.

26 http://www.coe.int/t/dghl/monitoring/greco/evaluations/round3/GrecoEval3%282009%292_Malta_Two_EN.pdf.

27 http://www.coe.int/t/dghl/monitoring/greco/evaluations/round3/GrecoRC3%282011%2911_Malta_EN.pdf.

skada awtomatikament bid-dissoluzzjoni tal-Parlament f'Jannar 2013. Il-gvern bħalissa qed jagħmel abbozz ta' verżjoni ġdida li l-għan tagħha hu li tindirizza r-rakkomandazzjonijiet tal-GRECO.

Il-prosekuzzjoni tal-korruzzjoni

Barra mill-prosekuzzjoni b'suċċess ta' xi każijiet mill-pulizija, organizzazzjonijiet oħra ffaċċaw sfidi fit-tmexxija ta' investigazzjonijiet komprensivi minhabba li għandhom nuqqas ta' mezzi, setgħat jew riżorsi. L-Ombudsman jirrapporta lill-Kamra tar-Rappreżentanti iżda r-rakkomandazzjonijiet tiegħu/tagħha mhumiex vinkolanti.²⁸ Id-Dipartiment tal-Investigazzjonijiet u tal-Awditjar Intern iwettaq investigazzjonijiet finanzjarji ta' suspetti ta' korruzzjoni ta' uffiċjali pubbliċi iżda ma għandux is-setgħa jwettaq investigazzjonijiet kriminali. Il-Kumitat tal-Kontijiet Pubbliċi (PAC), kumitat parlamentari permanenti, jista' jistaqsi lill-Uffiċċju Nazzjonali tal-Verifika biex jinvestiga u jirrapporta lura iżda dan għandu nuqqas ta' persunal u jinsab affaċċat bl-isfida ta' xiehda li mhux qed jikkooperaw. Il-Kumitat għandu sa seba' membri, magħżula biex jirrapprezentaw b'mod ġust il-proporzjon tal-membri tal-oppożizzjoni. Jekk il-Kumitat jissuspetta reat kriminali, is-sejbiet huma rappurtati lill-Avukat Ġenerali u lill-Kummissarju tal-Pulizija għal aktar investigazzjoni.²⁹

Flimkien ma' dan, in-nuqqas ta' proċeduri stabbiliti għall-iżgurar ta' koordinazzjoni effiċjenti bħala twegiba għall-allegazzjonijiet ta' korruzzjoni jirrendi l-istituzzjonijiet aktar soġġetti għad-diskrezzjoni eżekuttiva, li tirriżulta f'inkonsistenzi fit-trattament ta' każijiet simili. F'okkażjoni partikolari, il-gvern talab lin-NAO jinvestiga l-irregolaritajiet possibbli fl-għoti ta' kuntratt għall-estensjoni ta' impjant tal-enerġija (power station). L-NAO ma għandux is-setgħat meħtieġa biex imexxi investigazzjoni bħal din quddiem xiehda prinċipali mingħajr heġġa.³⁰ Il-gvern mhuwiex marbut li jsegwi l-konkluzjonijiet tal-Awditur. F'okkażjoni oħra, il-gvern talab lill-pulizija biex jinvestigaw allegazzjonijiet ta' korruzzjoni ta' akkwist fi sptar, li rriżulta f'sentenza ta' ħabs għat-tfassil tar-rapport li kien jindika korruzzjoni.³¹

L-Istrateġija Nazzjonali Kontra l-Frodi u l-Korruzzjoni tal-2008 pprevediet l-istabbiliment ta' Kumitat ta' Koordinazzjoni li jkun jikkonsisti minn rappreżentanti mill-awtoritajiet involuti fil-ġlieda kontra l-korruzzjoni u jkun jirrieżamina l-mekkaniżmi eżistenti biex jidentifika d-distakki fil-koordinazzjoni.³² La l-Kumitat u lanqas l-IAID, li huwa l-korp implementattiv għall-istrateġija, ma jidhru li għandhom rwol ta' koordinazzjoni interna. Barra mill-każijiet fejn il-pulizija jew xi aġenzija nedew l-investigazzjonijiet tagħhom stess, hija wkoll Prattika komuni li l-ministri jassenjaw aġenzija partikolari jew il-pulizija b'investigazzjoni, mingħajr linji gwida standard għal din id-deċiżjoni. Alternattivament, ministru jista' jahtar maġistrat jew kummissjoni *ad hoc* biex tmexxi inkjesta.³³ Dawn l-għażliet jirrikjedu wkoll diskrezzjoni ministerjali fil-ħatra tal-membri tal-kummissjoni *ad hoc* u l-istabbiliment tal-mandat tiegħu.

Il-ġudikatura Maltija gawdiet tradizzjonalment minn fiduċja u kreditu. Teżisti kodiċi ta' etika għall-Ġudikatura u l-Kummissjoni għall-Amministrazzjoni tal-Ġustizzja għandha l-awtorità li

28 L-Ombudsman jinvestiga u jsib soluzzjoni għall-ilmenti taċ-ċittadini dwar il-korpi pubbliċi, u jikkontribwixxi għal titjib fil-kwalità tal-amministrazzjoni pubblika. <http://www.ombudsman.org.mt/index.asp?pg=missionstatement>.

29 L-Artikolu 120E tal-Ordni Permanenti tal-Kamra tar-Rappreżentanti.

30 Il-Manifest Elettorali tal-gvern il-ġdid li tela' f'Marzu 2013 iwiegħed li jzid is-setgħat investigattivi tal-Awditur Ġenerali speċjalment fir-rigward ta' xiehda mhux kooperattivi u li possibbilment jintużaw tali setgħat ukoll biex jinfethu mill-ġdid każijiet tal-imghoddi li ma setgħux ikunu aktar investigati minhabba nuqqas ta' kooperazzjoni min-naha tax-xhieda.

31 L-investigazzjonijiet min-NAO jew minn oħrajn ma jipprekludux il-pulizija milli jwettqu l-investigazzjoni tagħhom jew milli jħarrku persuni suppetti.

32 L-Istrateġija Nazzjonali kontra l-Frodi u l-Korruzzjoni (National strategy against fraud and corruption), pp. 39-41.

33 L-Att dwar l-Inkjesta (Inquiries Act), il-Kapitolu 273.

<http://justiceservices.gov.mt/DownloadDocument.aspx?app=lom&itemid=8763>.

tinfurzaha.³⁴ Madankollu, każ prominenti ta' tixhim fl-2002 hassar din l-istampa pozittiva. Eks Prim Imħallef u eks imħallef fl-istess Qorti ta' Appell, instabu haġta li aċċettaw tixhim bħala hlas għat-tnaqqis ta' sentenza ta' traffikant tad-droga kkundannat. It-tnejn ingħataw piena ta' habs.

Is-sistema għall-iżgurar tal-integrità fil-ġudikatura tirrikjedi aktar attenzjoni mill-qrib, kif indikat fil-każ ta' mħallef u l-maġistrat li rriġuta li jirriżenja mill-Kumitat Olimpiku ta' Malta wara li l-Kummissjoni għall-Amministrazzjoni tal-Ġustizzja ordnatlu li jagħmel dan.³⁵ Il-kwistjoni qajmet dibattitu usa dwar l-integrità u l-kunflitti ta' interessi fil-ġudikatura, u rieżami possibbli tal-mekkanizmu ta' haġta preżenti li permezz tiegħu il-President, filwaqt li jaġixxi skont il-parir tal-Prim Ministru, jaħtar persuni f'konformità ma' ċerti kriterji bażiċi bl-għażla li jikkonsultaw il-Kummissjoni għall-Amministrazzjoni tal-Ġustizzja.

F'Mejju 2013, il-Kummissjoni għar-Riforma Holistika tas-Sistema Ġudizzjarja ("il-Kummissjoni tar-Riforma") issuggeriet l-istabbiliment ta' Kummissjoni għall-Hatriet Ġudizzjarja (li jridu jinhatru mill-President) biex tirrakkomanda lill-gvern il-hatra jew il-promozzjoni tal-membri tal-ġudikatura, fuq il-bażi ta' kriterji kwalitattivi inklużi l-integrità, soġġetta għal sejha għall-applikazzjonijiet, segwita minn kompetizzjoni li tikkonsisti minn eżamijiet bil-miktub u orali li għandhom isiru fil-pubbliku.³⁶ Kummissjoni Dixxiplinarja Ġudizzjarja separata (li trid tinhatru ukoll mill-President) teżamina l-każijiet ta' pieni jew ta' tneħħija ta' membri tal-ġudikatura. Il-ġudikatura topponi dawn il-proposti billi jmorru lil hinn mit-termini ta' referenza tal-Kummissjoni ta' Riforma. Skont il-ġudikatura, dawn il-proposti jkunu jiksru l-indipendenza ġudizzjarja. Minflok, il-ġudikatura thegġegħ l-awtorizzazzjoni tal-Kummissjoni għall-Amministrazzjoni tal-Ġustizzja biex tiehu l-inizjattiva, aktar milli l-istennija għat-tressiq ta' mozzjoni ta' tneħħija quddiem il-Parlament.³⁷ Il-Kummissjoni tar-Riforma ppubblikat ir-rapport finali tagħha f'Novembru 2013.³⁸

Il-GRECO rrakkomanda t-tneħħija ta' ċerti diskrepanzi fil-liġi Maltija bħal pereżempju pieni aktar horox għal attentat ta' tixhim aktar milli għat-tixhim attwali.³⁹ Huwa rrakkomanda wkoll iż-żieda fil-penali għall-eżerċitar tal-influwenza (waħda mill-akkużi kontra l-eks Prim Imħallef) u emendi riċenti tal-Kodiċi Kriminali ziedu l-penali kif xieraq għall-eżerċitar tal-influwenza b'mod sostanzjali.⁴⁰ Il-pieni għall-imħallfin ždiedu wkoll.⁴¹ Barra minn hekk, l-emendi neħħew il-preskrizzjonijiet ta' żmien għall-abbuż mill-kariga minn ministri, segretarji parlamentari, MP, sindki, kunsilliera lokali u dawk kompliċi magħhom.⁴²

Il-Kummissjoni Permanenti kontra l-Korruzzjoni (PCAC), entità speċjalizzata li tittratta esklussivament l-investigazzjoni ta' allegazzjoni jew suspett ta' Prattiki ta' korruzzjoni fl-amministrazzjoni pubblika, għet stabbilita fl-1988⁴³ u tikkonsisti minn President u minn żewġ membri maħtura mill-President ta' Malta, fuq il-parir tal-Prim Ministru, mogħti wara

34 Meta mitluba mill-Prim Ministru, il-Kummissjoni għall-Amministrazzjoni tal-Ġustizzja tagħti pariri dwar il-hatra tal-imħallfin u l-maġistrati. Il-Kummissjoni tiddeċiedi wkoll jekk hemmx każ *prima facie* li jiġi denunzjat imħallef jew maġistrat meta titressaq mozzjoni għal denunzja fil-Parlament.

35 Madankollu, l-imħallef iddeċieda li ma jergax jikkontesta għall-president tal-kumitat Olimpiku meta jiskadi l-mandat tiegħu. Il-maġistrat inkwistjoni ha l-gurament tal-hatra bħala mħallef f'Ġunju 2013.

36 Il-Kummissjoni għar-Riforma Holistika tas-Sistema Ġudizzjarja, l-Ewwel Dokument għall-Konsultazzjoni Pubblika. Mejj 2013. <http://mhas.gov.mt/en/MHAS-Information/KRHG/Documents/Document%20for%20Public%20Consultation%20by%20the%20Commission%20for%20the%20Holistic%20Reform%20of%20the%20Justice%20System.pdf>.

37 Il-Ġudikatura ta' Malta, l-imħallfin u l-Maġistrati jipprezentaw il-fehmiet tagħhom. Awwissu 2013 <http://www.judiciarymalta.gov.mt/newsdetails?id=90>.

38 <https://opm.gov.mt/en/krhg/Documents/Rapport%20Finali.pdf>.

39 L-Artikolu 120 tal-Kodiċi Kriminali.

40 L-Att IV tal-2013, fis-sehh minn Ġunju 2013. Il-piena għall-eżerċitar tal-influwenza għall-qligh ždiedet minn 3-18 il xahar għal 3-6 snin.

41 L-Artikolu 117 tal-Kodiċi Kriminali.

42 L-Artikolu 115 tal-Kodiċi Kriminali.

43 L-Att XXII tal-1988.

konsultazzjoni mal-mexxej tal-oppożizzjoni. Skont il-ligi, fl-eżerċitar tal-funzjonijiet tagħha, il-PCAC mhijiex soġġetta għad-direzzjoni jew għall-kontroll ta' kwalunkwe persuna jew awtorità oħra.⁴⁴ Il-President tal-PCAC jrid ikun magħstruq jew avukat kurrenti jew preċedenti u l-membri ma jistgħux iservu bħala membri parlamentari jew ministri. Il-President u l-membri jinhatru għal hames snin u ma jistgħux jitnehhew mill-kariga tagħhom għajr meta ma jkunux jistgħu jaqdu dmirijiethom minhabba nuqqas ta' saħħa. Il-PCAC tista' tinvestiga l-kondotta ta' kwalunkwe uffiċjal pubbliku, inklużi l-ministri, s-segretarji parlamentari, kif ukoll il-prattiki u l-proċeduri tad-dipartimenti tal-gvernijiet, l-awtoritajiet lokali, il-korpi statutorji jew korpi oħra li fihom il-gvern għandu interess ta' kontroll jew kontroll effettiv. Il-PCAC tagħti wkoll struzzjonijiet, pariri u tgħin lill-ministri u lil uffiċjali oħra fil-prevenzjoni tal-korruzzjoni. Il-PCAC tmexxi investigazzjonijiet fuq l-inizjattiva tagħha stess jew wara rapporti li jaslulha minn persuni oħra u li jkunu kkonfermati b'għurament. Il-Kummissjoni għandha s-setgħa li ttella' x-xhieda, li titlob fajls jew evidenza dokumentarja u li tfittex l-għajnuna tal-pulizija.⁴⁵

L-istruttura istituzzjonali tal-PCAC giet ikkritikata. Minbarra li hija nieqsa mir-riżorsi (b'baġit ta' EUR 84 000), il-PCAC ma tistax tahtar speċjalisti fil-kapaċità proprja tagħha matul l-investigazzjonijiet iżda trid titlob lill-Prim Ministru biex jagħmel dan.⁴⁶ Dibattitu dwar riformi possibbli għat-tishih tar-rwol tagħha f'li tiġġieled il-korruzzjoni ilu għaddej snin. Fl-2007, il-GRECO diġà nnota li "kważi hames snin wara l-adozzjoni tal-[Ewwel] Rapport ta' Evalwazzjoni, ma ttiehdet l-ebda deċizzjoni biex tagħti aktar setgħa lill-PCAC."⁴⁷

F'Lulju 2013, il-Kummissjoni ta' Riforma pproponiet li l-PCAC titneħħa.⁴⁸ Skont il-Kummissjoni ta' Riforma, l-ebda waħda mill-425 investigazzjoni li twettqu mill-PCAC sa mill-ħolqien tagħha fl-1988 ma rriżultat fi proċedimenti kriminali fil-qorti. Bħala parti minn separazzjoni proposta tal-funzjonijiet tal-Avukat Ġenerali, il-Kummissjoni ta' Riforma ssuġġeriet li tafda l-investigazzjoni u l-prosekuzzjoni tal-korruzzjoni f'idejn Prosekutur Ġenerali, biex igawdi minn salvagwardja kostituzzjonali tal-indipendenza u biex ikun mogħni b'divizjoni tal-investigazzjonijiet li l-PCAC m'għandhiex.⁴⁹ Jidher li l-Prosekutur Ġenerali, kif propost mill-Kummissjoni ta' Riforma, ma jkunx speċjalizzat esklużivament f'każijiet ta' korruzzjoni. Il-ġudikatura rreaġixxiet bi ftehim kawt dwar xi bidliet proċedurali u amministrattivi proposti mill-Kummissjoni ta' Riforma. Madankollu, il-ġudikatura wriet tħassib serju dwar ir-riformi istituzzjonali proposti, b'mod partikolari dwar dawk li jkunu jillimitaw il-funzjonijiet u s-setgħat tal-Kummissjoni għall-Amministrazzjoni tal-Ġustizzja.⁵⁰

L-Ippjanar ambjentali

44 L-Att dwar il-Kummissjoni Permanenti kontra l-Korruzzjoni, il-Kapitolu 326.

45 <http://mhas.gov.mt/en/MHAS-Departments/Justice/Pages/Permanent-Commission-Against-Corruption.aspx>.

46 Flimkien mal-PCAC, il-Kumitat tal-Kontinġent Pubbliċi, il-Pulizija, l-Uffiċċju tal-Avukat Ġenerali u l-Ġudikatura llimitaw ir-riżorsi u l-persunal tagħhom.

47 Addendum għar-Rapport ta' Konformità dwar Malta (L-Ewwel Rawnd ta' Evalwazzjoni), adottat mill-GRECO fl-34 Laqgħa Plenarja tiegħu (Strasburgu, is-16-19 ta' Ottubru 2007), Greco RC-I (2005) 3E.

48 Kummissjoni dwar Riforma Holistika fil Qasam tal-Ġustizzja, *It-Tieni Dokument għall-Konsultazzjoni Pubblika*. Lulju 2013. <http://mhas.gov.mt/en/MHAS-Information/KRHG/Documents/00%20Consultation%20Document%2029%2007%2013%20Final%20Versionx.pdf> Ir-rapport finali tal-Kummissjoni ta' Riforma kien ippubblikat f'Novembru 2013. <https://opm.gov.mt/en/krhg/Documents/Rapport%20Finali.pdf>.

49 Kummissjoni dwar Riforma Holistika fil Qasam tal-Ġustizzja, *It-Tieni Dokument għall-Konsultazzjoni Pubblika*. Lulju 2013. <http://mhas.gov.mt/en/MHAS-Information/KRHG/Documents/00%20Consultation%20Document%2029%2007%2013%20Final%20Versionx.pdf>, pp. 89-90.

50 Il-Ġudikatura ta' Malta (2013) *Il-Ġudikatura tirreaġixxi għat-tieni rapport* <http://www.judiciarymalta.gov.mt/newsdetails?id=93>.

L-ghoti ta' permessi ta' ppjanar, partikolarment għall-iżviluppaturi ta' proġetti fuq skala kbira wassal għal oġġezzjoni u kontroversja. Fl-istħarriġ tal-Ewrobarometru tal-2013, 53 % tal-Maltin li wiegħbu jahsbu li l-korruzzjoni hija mifruxa fost l-uffiċjali li johorġu l-permessi għall-bini, l-ogħla perċentwal fost l-istituzzjonijiet pubbliċi ta' Malta.⁵¹

In-nuqqas ta' liġi dwar il-finanzjament tal-partiti jagħmel possibbli li d-donazzjonijiet jibqgħu mhux dikjarati, u dan jappoġġja perċezzjoni pubblika li l-permessi fuq skala kbira ma jingħatawx fuq kriterji oġġettivi.⁵² Filwaqt li l-fatturi mhux relatati mal-korruzzjoni jistgħu wkoll ikunu involuti fl-iffurmar ta' perċezzjonijiet negattivi tal-Awtorità Maltija għall-Ambjent u l-Ippjanar (MEPA), inkluża l-iskuntentizza meta l-permessi jiġu rifjutati f'konformità mal-politika stabbilita, sejbiet negattivi mill-awditur preċedenti tal-MEPA rigward ċerti deċiżjonijiet jidhru li jappoġġjaw il-perċezzjoni pubblika.⁵³

Aktar milli tixhim dirett tal-uffiċjali tal-MEPA, l-allegazzjonijiet ta' korruzzjoni għandhom tendenza li jikkonsistu minn irregolaritajiet ohra fil-proċess tat-tehid tad-deċiżjonijiet.⁵⁴ L-ebda każ attwali ta' interferenza politika diretta jew pressjoni ma ġie ppruvat sa issa, għalkemm investigazzjoni tal-midja kkonfermata mill-awditur preċedenti tal-MEPA żvelat li l-Kummissjoni tal-Kontroll għall-Iżvilupp (DCC) tal-MEPA pproċessat għadd suspettuzament kbir ta' każijiet fl-aħħar ġimgħa ta' qabel l-elezzjoni ġenerali tal-2008 (tliet darbiet aktar milli fl-istess perġodu s-sena ta' qabel) u f'49 mill-430 każ id-DCC harġet permess għall-bini minkejja r-rakkomandazzjonijiet negattivi tal-uffiċjali tal-każ.

Prattika tajba: riforma biex tindirizza l-vulnerabbiltà tal-korruzzjoni fl-ippjanar tal-ambjent u l-ghoti ta' permessi ta' żvilupp

Wara t-tneġġja ta' konsultazzjoni pubblika ta' disa' xhur, ġie ppubblikat dokument li jipproponi r-riforma tal-MEPA.⁵⁵ Il-pjan kien imsejjes fuq erba' prinċipji ewlenin: il-konsistenza, l-effiċjenza, ir-responsabbiltà u l-infurzar. Dan irriżulta fl-adozzjoni tal-Att dwar l-Ippjanar tal-Ambjent u l-Iżvilupp 2010, li fih dispożizzjonijiet dwar l-iżvelar tal-kunflitti ta' interessi mill-membri, il-persunal u l-konsulenti tal-MEPA. Nuqqas li jiġi żvelat interess jista' jirriżulta fit-tneħħija mill-kariga jew fix-xolġiment tal-kuntratt.⁵⁶ Bħala salvagwardja addizzjonali, il-proċedimenti u s-seduti ta' smiġħ rilevanti jinstemgħu fil-pubbliku.

51 L-Ewrobarometru Speċjali 397, 2013.

52 Fl-2010, stħarriġ dwar is-sensibilizzazzjoni pubblika kkummissjonata mill-MEPA żvelat li 63 % tal-Maltin jemmnu li l-għażla tal-perit magħmula mill-applikant stess għandha konnessjoni diretta fuq id-deċiżjonijiet tal-MEPA.

53 Il-każijiet kienu prinċipalment jinvolvu nuqqas ta' ġustifikazzjoni għall-ghoti ta' permessi u t-twarrib tal-politika stabbilita. Fost dawk l-aktar magħrufa huma l-Permessi Irregolari ta' Supermarkits (żewġ każijiet li jinvolvu l-istess żviluppatur f'postijiet differenti) li wassal għar-riżenja en masse tal-Kummissjoni għall-Kontroll tal-Iżvilupp tal-MEPA wara l-opinjoni negattiva tal-Awditur tal-MEPA; il-każ tal-Villa ta' Bahrija (l-2009) fejn l-Awditur tal-MEPA reġa' sab li d-DCC kienet injorat il-politiki u l-parir mill-korpi kostitwiti b'mod xieraq tal-MEPA.

54 Hemm biss każ wiehied, li għadu għaddej, fejn uffiċjal tal-MEPA allegatament talab tixhima bħala kumpens għall-ħruġ ta' ċertifikat ta' konformità.

55 "Pjan għar-riforma tal-MEPA, id-9 ta' Lulju 2009. <https://opm.gov.mt/file.aspx?f=1224>.

56 Il-Kapitolu 504, l-Artikolu 16.

Barra minn hekk, l-Att dwar l-Ombudsman gie emendat biex jippermetti lill-Ombudsman jahtar il-Kummissarji għall-Investigazzjonijiet Amministrattivi li jitqiesu bhala Uffiċjali tal-Parlament. Inħatar Kummissarju għall-Ambjent u l-Ippjanar biex jinvestiga l-ilmenti relatati mal-MEPA u dan ha post l-uffiċċju tal-Awditur tal-MEPA.⁵⁷ Din il-bidla strutturali hija sinifikanti billi l-Kummissarju għandu l-istess setgħat bħall-Ombudsman u jista', pereżempju, jirrikjedi l-produzzjoni ta' dokumenti u jtella' x-xhieda kif ukoll jirrappurta lill-Parlament fejn meħtieġ.⁵⁸ Għandu aktar riżorsi disponibbli u huwa dipendenti mill-MEPA. Meta tinvestiga każ, il-MEPA tkun infurmata u tingħata żmien raġonevoli biex tagħmel is-sottomissjonijiet. Ir-rapport annwali tal-Ombudsman se jinkludi taqsima dwar il-ħidma tal-Kummissarju għall-Ambjent u l-Ippjanar. Il-Kummissarju se jippubblika wkoll notamenti regolari dwar il-każ, simili għal dawk ippubblikati mill-Ombudsman, kif ukoll pubblikazzjonijiet ad hoc dwar prinċipji importanti.⁵⁹

L-għadd ta' lmenti allegatament naqas mir-riforma tal-MEPA 'l hawn. Ir-riforma bdiet bl-indirizzar ta' dewmien twil fl-ipproċessar iżda saħħet ukoll il-proċess tat-teħid tad-deċiżjonijiet u għamlitu aktar trasparenti bl-aċċessibbiltà onlajn tal-fajls tal-MEPA.⁶⁰ Waħda mill-bidliet l-aktar importanti fil-liġi hija li l-partijiet terzi li joġġezzjonaw ingħataw aktar setgħa biex jisfidaw id-deċiżjonijiet. Aktar infurzar u l-possibbiltà li jiġu rtirati l-permessi ziedu d-deterrenza, filwaqt li applikazzjoni aktar stretta ta' politiki stabbiliti gabet magħha aktar konsistenza fil-proċess tat-teħid tad-deċiżjonijiet. It-Tribunal tal-Appelli l-ġdid huwa wkoll full-time u awtonomu mill-MEPA, filwaqt li s-sistema preċedenti tal-appelli kienet waħda ta' rikonsiderazzjoni mill-istess Bord.

Il-Bord tal-MEPA u l-Kummissjonijiet għall-Kontroll tal-Iżvilupp jiehdu deċiżjonijiet miftuħin lill-pubbliku. L-applikazzjonijiet huma ppubblikati f'reġistru, imqiegħda fil-post, imnizzla fil-midja, u huma disponibbli fil-kunsilli lokali. Id-deċiżjonijiet fuq kull applikazzjoni huma mnizzla dak il-ħin stess fil-websajt tal-MEPA.⁶¹

F'Mejju 2013, il-gvern u l-MEPA nedew konsultazzjoni pubblika bl-isem *Semma' Leħnek* dwar kif tissimplifika s-sistema ta' ppjanar u l-proċeduri oħrajn fil-MEPA.⁶² Il-proposti għal riforma tal-gvern jinkludu diviżjoni tal-mandati tal-ippjanar u ambjentali tal-MEPA f'żewġ aġenziji separati, li għadha ma seħhietx. F'Ottubru 2013, il-MEPA ddeċidiet li ttejjeb it-trasparenza bil-pubblikazzjoni tal-ismijiet ta' dawk li jissottomettew rappreżentazzjonijiet jew proposti għar-reviżjoni tal-pjanijiet lokali.

3. IL-PASSI GHALL-ĠEJJENI

Il-prevenzjoni u l-indirizzar tal-korruzzjoni huma prijarità f'Malta, u dawn iwasslu għal riformi li jimmiraw għal trasparenza akbar. Madankollu, il-finanzjament tal-partiti politiċi jibqa' fil-parti kbira tiegħu mhux regolat. Jeħtieġ li l-koordinazzjoni titjeb fost l-istituzzjonijiet li jinvestigaw il-korruzzjoni biex ikun żgurat approċċ simplifikat u għbir effettiv tal-evidenza. L-isforzi kontinwi huma wkoll meħtieġa biex itejbu t-trasparenza tal-ħatriet ġudizzjarji u tat-teħid tad-deċiżjonijiet fl-ippjanar tal-ambjent.

Il-punti li ġejjin jeħtieġu aktar attenzjoni:

- L-introduzzjoni tal-obbligi ta' żvelar u l-limiti fuq id-**donazzjonijiet politiċi**, il-projbizzjoni fuq id-donazzjonijiet anonimi li jaqbzu l-limitu raġonevoli, il-pubblikazzjoni

57 Ir-Regola 20(1) tar-Regoli dwar il-Kummissarji għall-Investigazzjonijiet Amministrattivi (Funzjonijiet), 2012.

58 Ara wkoll l-Artikolu 19 tal-Att dwar l-Ombudsman.

59 Ibid.

60 <http://www.mepa.org.mt/permitting>.

61 <http://www.mepa.org.mt/topics-planning>

62 L-Awtorità Maltija għall-Ambjent u l-Ippjanar, *Semma' Leħnek* <http://www.mepa.org.mt/semma-lehnek>.

tal-kontijiet tal-partiti awditjati b'mod indipendenti, u l-monitoraġġ mill-Kummissjoni Elettorali tal-konformità mar-rekwiżiti ta' trasparenza.

- Id-definizzjoni ta' proċeduri standard ċari u regolati dwar it-tqassim tal-każijiet ta' korruzzjoni allegata fost **l-istituzzjoni kompetenti kontra l-korruzzjoni**. It-titjib tal-**koordinazzjoni** fost dawn l-istituzzjonijiet biex ikun ottimizzat il-ġbir tal-evidenza. Il-prijoritizzazzjoni tal-**investigazzjoni u l-prosekuzzjoni** effettivi tal-korruzzjoni, u jekk tinzamm il-Kummissjoni Permanenti kontra l-Korruzzjoni (PCAC), it-twessigh tal-mandat tagħha u l-ghoti ta' setgħa li tahtar l-ispeċjalisti tagħha b'mod indipendenti.
- It-tishih fl-**abbiltà tal-ġudikatura fil-ġestjoni ta' każijiet ta' korruzzjoni** bir-reviżjoni tal-**proċedura tal-hatra tal-imhallfin** biex tkun żgurata għażla trasparenti u msejsa fuq il-merti, u l-infurzar effettiv tad-deċiżjonijiet tal-Kummissjoni għall-Amministrazzjoni tal-Ġustizzja li jiskopru ksur tal-Kodiċi ta' Etika għall-Ġudikatura.
- Riformi li għadhom għadejjin fl-Awtorità **Maltija għall-Ambjent u l-Ippjanar** (MEPA) biex tibni l-fiduċja pubblika fl-integrità u l-imparzjalità tagħha.